



Jebrija qawwi minn qieq qalbna

Il-Migja tal-Istatwa ta' Santa Venera V.M.

Charles Scerri



F'dan ir-ritratt interessanti u storiku għall-Parroċċa tagħna wieħed jilmaħ ġemgħa ta' ucuħ ta' nies sodisfatti, kuntenti u libsin bl-aħjar ilbies. Dawn l-ewlenin Vendriži, tlieta u disghin sena ilu kienu qed jiċċelebraw bil-limitazzjonijiet kollha tagħhom il-wasla ta' l-istatwa (il-ġdida) tal-Patrona tal-Parroċċa li għaliha kienet għada kif twaqqfet ftit taxxhur qabel.

L-istatwa l-ġdida li tirrapreżenta lil Santa Venera Vergni u Martri saret biex tieħu post statwa iżhar ta' l-istess qaddisa, li sa dak iż-żmien kienet diġa inhadmet mill-istatwarju Ġuzeppi Cilia. L-istatwa kienet ġiet ordnata mis-sur Tumas Dalli, mgharuf bhala 'Majsi', li kien joqgħod fil-pjazza ta' quddiem il-knisja l-qadima, li dak iż-żmien kienet għada kemm saret il-knisja Parrokkjali tar-raħal tagħna.

L-istatwarju li kien intagħżel minn Tumas Dalli biex jidhol għall-biċċa xogħol ta' l-istatwa l-ġdida kien is-sur Karmenu Mallia imlaqqam il-'Lhudi' u li kien joqgħod u jahdem xogħlu, ta' statwarju, fil-Parroċċa ta' San Ġorġ f'Hal Qormi. Għal din l-istatwa dan l-artist kien tħallas is-somma £36. Dak inhar ta' l-okkażjoni kienet lesta wkoll l-induratura bid-deheb fuq l-istatwa li kienet inhadmet mid-

ditta 'Coleiro' tal-Belt Valletta u swiet is-somma ta' £35.10s. Kienet għadha kif iżżanznet ukoll il-kuruna tal-martri, ir-raggiiera, il-palma u s-salib ta' idejn il-qaddisa li kienu inhadmu mill-argjentier, is-sur Manwel Borġ ta' Birkirkara, u dawn b'kollox kienu swew £17.

Meta wieħed jiftakar is-sitwazzjoni ekonomika imwerha u mqallba li kienet għaddejja minnha Malta fi-ewwel snin ta' wara tmien l-ewwel Gwerra Dinija (1914 - 1918), issib li s-somma ta' £115.10s biex l-istatwa waslet kompluta fir-raħal kienet somma sabiħa u ġeneruża.

F'dan ir-ritratt wieħed jista' jilmaħ u jinnota li l-istatwa l-ġdida kienet diġa fuq il-pedestal li għandhallum, u peress li nafu li dan il-pedestal huwa eqdem mill-istatwa, allura dan ifisser li meta kienet qed tiġi immudellata l-istatwa, l-istatwarju (Karmenu Mallia) kellhu diġa l-qisien tal-pedestall f'idu, għax kieku l-istatwa l-ġdida ma kienetx tiġi daqshekk perfetta fuqu.

Dan il-pedestall sabiħ kien ġie regalat lill-Parroċċa l-ġdida mill-komunità tal-Patrijiet Karmelitani tas-Santwarju Bażilika tal-Madonna tal-Karmnu tal-Belt Valletta. Sa dak iż-żmien dan il-pedestall kien jintuża għall-istatwa tal-Beatu Franku li nsibu f'dan

ikompli f'pagna 59



Il-wasla tal-vara

is-santwarju Marjan. Il-bradella li tidher fir-ritratt kienet ukoll giet regalata mill-komunità tal-Patrijiet tal-Belt Valletta u flimkien mal-bankun tagħha din kienet tintuża għall-istatwa ta' l-anglu kustodju li wkoll insibu fil-knisja tal-Karmelitani.

Meta wiehed jirrealizza dan

kollhu, isib li allura l-Vendriži li jidhru f'dan ir-ritratt kellhom tassew għalfejn ikunu kuntenti u sodisfatti f'din l-okkazzjoni speċjali.

Nagħlaq billi nirringrazzja lis-sinjur u s-sinjura Buttigieg ta' pjazza Santa Venera talli ġentilment għogobhom jisilfuni dan ir-ritratt originali.

Joseph Cauchi

Tel : 21 222 737

Mob: 99 860 887

**9, Triq Dun Nerik Cordina Perez
Hamrun**

**Ironmongery, Furniture Fittings,
Curtain Rails, Household Goods
and Electrical Goods**

